

सतिगुर आशीश (६६)

तुहिंजी साहिबी सदाई थीदीं सची

मुहिंजी कोकिल बची — सदां माणीं मज़ा
रही राघव मिठे जे रंगड़े रची

गाई गुनड़ा नची — सदां माणीं मज़ा ॥
सेवा सची अ सां तो आ रीझायो लगी थी प्राणनि प्यारी
युगल जी सेवा सुखु नित माणीं थींदी अ जीअ जियारी
कोकिल बचिड़ी आउ तूं ओर गाए रीझाइ अची

— सदां माणीं मज़ा ॥१॥

दिव्य स्नेह सां दिलबरदर में सेधु लधे तो वासो
चरण गुलनि खे करे गोद में त.दंही बि रहीं प्यासो
मधुर राज में मस्त रहिजि तूं कदहीं न थींदी अ कची

— सदां माणीं मज़ा ॥२॥

अम्बनि जे झुरमट वेही तूं बचिड़ी सिय स्वामिनि रट लाई
मधुर लात सां ला.दुली .बेटी राम प्राणनि परचाई
मुहिंजी बि रग रग ठरी पई आ पाए तो जहिड़ी बची

— सदां माणीं मज़ा ॥३॥

सिंधु देश जो भागड़ो खुलंदो जिति प्रेम जी नदी वहाई
देवन दुर्लभ श्रीराधा बार.बुढ़नि खां गाराई
नाम जी मस्ती दानु करे तूं वठंदीअ आशीश सची

— सदां माणीं मज़ा ॥४॥

सतिगुर श्रीअविनाश चन्द्र प्रभु अ जी मिठी आशीश
मैगसि नाम मनोहर तुहिंजो सीय रघुवर सिकसां सदींदा
भरिसां विहारे गीत गाराए अनुराग सां तो अदींदा
अविनाथ चन्द्रजी आशीश इहाई प्रीतम सां रही परिची

— सदां माणीं मज़ा ॥५॥

गलिड़े लाए सतिगुर प्यारे घणो घणो प्यार कयो आ
गरीबि सहेली थीदइ मन मेली मिठिड़ो वचन चयो आ
रासि विलास ऐं हर्ष हुलास जी खूबु द्रियां तो खरची

— सदां माणीं मज़ा ॥६॥

बाबलु थींदे साई सदिबें थींदे गुरू गरीब निवाज़ा
नाम नगारा सदाई वजदां जै जै जा बीन बाजा
रस जा रहबर गुणनि में गहिबर रही सत्संग में सरची

— सदां माणीं मज़ा ॥७॥

.बुधी आशीशूं सत्गुर सचे जूं साईं अ द्रिलड़ी ठरी आ
चरण भिजाया गुरू बाबल जा लाती आंसुन झड़ी आ
गुरू चरणन जो चन्दन थी करे तोई आ पूजा रची

— सदां माणीं मज़ा ॥८॥